



திராவிடம் - ஆரியம் பற்றிய அடிப்படை புரிதலே இல்லாமல் ஆளுநர் ஆர்.என்.ரவி பொய் - புரட்டுகளையே பேசி வருகிறார்!

‘சன் நியூஸ்’ கேள்விக் களத்தில் அரசியல் ஆய்வாளர் தமிழ் காமராசன் பேட்டி! ‘சன் நியூஸ்’ கேள்விக் களத்தில் அரசியல் ஆய்வாளர் தமிழ் காமராசன் பேட்டி!

சென்னை, அக். 26- ஆரியம் - திராவிடம் பற்றிய அடிப்படை விஷயங்களே தெரியாமல் ஆளுநர் ஆர்.என்.ரவி பொய் - புரட்டுகளையே பேசி வருகிறார் என்று ‘சன் நியூஸ்’ கேள்விக் களம் விவாதத்தில் அரசியல் ஆய்வாளர் தமிழ் காமராசன் அளித்த பேட்டி வருமாறு:-

‘சன் நியூஸ்’ தொலைக்காட்சியில் மு.குணசேகரனை நெறியாளராகக் கொண்டு நடைபெற்ற ‘கேள்விக் களம்’ விவாதத்தில் அரசியல் ஆய்வாளர் தமிழ் காமராசன் அளித்த பேட்டி வருமாறு:-

நெறியாளர் மு.குணசேகரன் : ஆளுநர் ஆர்.என். ரவி மீண்டும் ஒரு சர்ச்சையை தொடங்கி வைத்திருக்கிறார். அல்லது ஏற்கனவே அவர் பேசி வரக்கூடிய சர்ச்சையான கருத்துகளின் மீட்சியாக சில கருத்துகளைச் சொல்லி இருக்கிறார்.

ஒன்று - சுதந்திரப்போராட்ட வரலாற்றை தமிழ்நாட்டு ஆட்சியாளர்கள் இருட்டடிப்பு செய்து விட்டார்கள். மறைத்து விட்டார்கள். ‘இந்தியாவின் வரலாற்றை தென் பகுதியில் இருந்து எழுத வேண்டும். தமிழ்நாட்டில் இருந்து இந்திய விடுதலைக்காகப் போராடிய வர்களுடைய வரலாற்றை இந்தியாவில் வட இந்திய வரலாற்று ஆசிரியர்களால் சரியாக ஆவணப்படுத்தப் படவில்லை’ என்று முதலமைச்சர் மு.க.ஸ்டாலின் உள்ளிட்ட வர்கள் வலியுறுத்தி வரக் கூடிய ஒரு காலக் கட்டத்தில் ஆளுநர் ஆர்.என். ரவி இப்படியான ஒரு கருத்தை தெரிவித்து இருக்கிறார்.

இரண்டாவது - ஆரியம், திராவிடம் என்பதெல்லாம் ஒன்றும் இல்லை. கால்டுவெல் உருவாக்கியது. தவறான கருத்தாகக் என்றும் அவர் விமர்சித்திருக்கிறார். அதற்கும் தி.மு.க.வின் பொருளாளர் டி.ஆர்.பாஜு, விடுதலைச் சிறுத்தைகள் கட்சித் தலைவர் தொல்.திருமாவளவன் காட்டமாக கண்டனம் தெரிவித்திருக்கிறார்கள்.

மூன்றாவது - விடுதலைப் போராட்டத்தில் பங்கேற்காதவர்கள் திராவிட இயக்கத்தவர்கள் என்றும் ஆளுநர் சொல்லி இருக்கிறார். நாடு விடுதலையான போது அதனை பெரியார் எதிர்த்தார், அண்ணா வரவேற்றார். ‘இன்ப நாள்’ என்று ஒருவரும், ‘துக்க நாள்’ என்று ஒருவரும் சொன்னதாகக் கூறிய கருத்தை டி.ஆர்.பாஜு மேற்கோள் காட்டியிருக்கிறார்.

இன்னொரு எதிர்வினையை பலர் எழுப்பி இருக்கிறார்கள்; நாடு விடுதலை ஆன நேரத்தில் விடுதலைப் போராட்டத்தில் ஆர்.எஸ்.எஸ்., சாப்பரிவாருக்கும் ஏதேனும் தொடர்பு உள்ளதா? அவர்கள் கொண்டிருக்கிறார்கள்.

இந்தியாவின் தேசியக் கொடியையே பல ஆண்டுகாலம் ஏற்றுக் கொள்ளாத இயக்கம் ஆர்.எஸ்.எஸ். இயக்கம் என்று எதிர் முழுக்கம் வருகிறது. அந்நருடைய பேச்சு சரியான ஒன்றா, வேண்டும் என்றே சர்ச்சைக்காகப் பேசுகிறாரா? என்று பல கோணங்கள் எழுகின்றன. இதுகுறித்து எல்லாம் நாம் விவாதிக்கலாம். தமிழ் காமராசன் அவர்களே, முதல் ஒவ்வொரு பாயிண்டாகப் பேசலாமா? இல்லை ஆளுநர் பேசிய மூன்றையும் கேர்ந்து ஒன்றாகப் பேசலாமா. மூன்று விஷயங்கள் குறித்து ஆளுநர் பேசி இருக்கிறார். ஒன்று ஆரியம், திராவிடம், இன்னொன்று சுதந்திரப் போராட்ட வீரர்களை மதிக்காமல் இருட்டடிப்பு செய்துவிட்டார்கள். சுதந்திரப் போராட்டத்தில் யார் பங்கேற்றார்கள் யார் இருட்டடிப்பு செய்தார்கள் என்பது குறித்து கூறுங்கள்.

அரசியல் ஆய்வாளர் தமிழ் காமராசன் : ஆரியம் - திராவிடம் என்பது பற்றி ஆளுநர், மிக நீண்ட காலமாகவே பேசிக் கொண்டிருக்கிறார். அவர் அடிப்படை புரியாமல் பேசிக் கொண்டு இருக்கிறார். பொது விவாதங்களில் இதுபற்றியெல்லாம் எடுத்துச் சொல்லியாகிவிட்டது. இருந்தாலும் தொடர்ச்சியாக அவர் இப்படியே பேசிக் கொண்டிருக்கிறார். அவருக்கு என்ன பிரச்சினை இருக்கு? அவருக்கு அடிப்படையான மொழி நூல் அறிவு இருக்கிறதா? எந்தவிதமான அனுபவமே இல்லாமல் ஆளுநர் இப்படி பேசிக் கொண்டு வருகிறார்.

இப்போது சமீபத்தில் ஆக்ஸ்போர்டு யுனிவர்சிட்டிப் போட்டு இருக்கக் கூடிய ஒரு புத்தகம், தெலுங்கில் இருக்கக் கூடிய மிகப் பெரிய அறிஞர் கிருஷ்ணமூர்த்தி எழுதி இருக்கிறார். அவர் திராவிட மொழிக் குடும்பம் பற்றி எழுதி இருக்கிறார். இந்தியாவில் தெற்காசிய நிலப் பகுதியில் தனித்துவமான மொழிக்குடும்பம் இந்தியா முழுமையும் பரவி இருக்கிறது என்று குறிப்பிட்டு இருக்கிறார்.

வரலாற்று ஆய்வுகள், பண்பாட்டு ஆய்வுகளில் ஆரியர், முக்கியமான ஒன்று திராவிட பண்பாட்டு நிரோடம் அப்படி என்று பேசி இருக்கிறார்கள். தெற்காசிய மக்கள் பண்பாட்டில் இன்றைக்கும் மேலோங்கி இருப்பது அதுதான். வங்காளத்தைச் சேர்ந்த அறிஞர் பேசி இருக்கிறார்.

வட இந்தியாவைச் சேர்ந்த இன்றைக்கு இருக்கின்ற திபி சக்கரவர்த்தி இன்றைக்கு தொழில் துறை பேராசிரியர் என்று எல்லோருமே பேசி இருக்கிறார்கள். ஆனால் ஆளுநருக்கு சமகாலத்து ஆய்வுகள் பற்றியோ, வரலாற்று ஆய்வுகள், மொழியியல் ஆய்வுகளில் எந்தப் பரிசுமும் இல்லை.

இவர் ஆட்சிப் பணியில் இருந்தவர். ஆட்சிப் பணியில் இருக்கிறவர்கள், தங்களுக்குத் தெரியாத விஷயங்களைப் பற்றி பொதுவாக பேசவே மாட்டார்கள். ஆனால் ஆளுநர் ஆட்சிப் பணியில் இருந்தவர் தனக்குத் தெரியாத விஷயங்களைப் பற்றி பேசிக் கொண்டு இருக்கிறார் - அதுதான் பிரச்சினை.

நெறியாளர் மு.குணசேகரன் : திராவிடம் - ஆரியம் அப்படி என்பது எல்லாம் ஒன்றுமே இல்லை கால்டுவெல் உருவாக்கிவிட்டுப்போன ஒரு தவறான தகவல் என்ற ஒரு கருத்தைச் சொல்கிறாரா?

தமிழ் காமராசன் : பொது மனிதர் கூட அதனைப் பற்றிப் பேசலாம். பொது மனிதர் எப்போது பேச வேண்டும். அதில் இருக்கக் கூடிய அடிப்படையான விவரங்களை தெரிந்து கொண்டு அதில் பேச வேண்டும். அந்த விவரங்கள் தெரியாமல் பேசுவது தவறு. இது மிகவும் சாதாரண விஷயம். அவர் நேற்று முன்தினம் பேசியதில் கால்டுவெல் பள்ளிக் கல்வியையே முடிக்காதவர் என்று சொல்கிறார். கால்டுவெல் அவர்களை இங்கிலாந்து அரசாங்கமே இங்கே அனுப்பி வைத்தது என்று சொல்கிறார்.

முதல் பிரச்சினை அவர் அயர்லாந்தில் பிறந்தவர். ஸ்காட்லாந்தில் வளர்ந்தவர். ஸ்காட்லாந்து பல்கலைக் கழகத்தில் படித்தவர். அந்தப் பல்கலைக் கழகத்தின் மிகப் பெரிய படிப்பாளர் டி.விட வரைக்கும் அவர் படித்தவர். அந்தக் காலத்தில் மிகப் பெரிய பட்டம் பெற்றவர். உலகம் முழுவதும் மதிக்கக் கூடிய அறிஞராக இருந்தவர்.

அவர் 25 வயதில் இங்கு வரும் போது மிகப் பெரிய அறிஞராகவே வருகிறார். அவர் எந்தவிதமான பட்டங்களையும், பதவிகளையும் எதிர்பார்த்து வரவில்லை. சென்னையில் இருந்து 400 கிலோமீட்டர் திருநெல்வேலிக்கு நடந்தே போனார். இன்றைக்கு திருநெல்வேலி வெயில், அவர் ஒரு குளிர்ந்த தேசத்தில் வாழ்ந்தவர். திருநெல்வேலி வெயிலில் போய் வாழ்ந்தார். இன்றைக்கு கோட்டையிலே என்சின்ன சிராமத்தைப் போய் பாரும். எப்படி ஒரு சிராமம் இருக்கணும்? என்பதை 200 ஆண்டுகளுக்கு முன்பு உருவாக்கிக் காட்டியவர் கால்டுவெல்!

இந்த நாட்டில் சாதாரணமாக வாழ்ந்து கொண்டு இருந்த மக்களுக்காக தன்னுடைய வாழ்வையே அர்ப்பணித்தவர். வெறும் அறிஞர் மட்டுமல்லாமல் மக்களை நேசித்தவர். அத்தகைய ஒருத்தரைப் பற்றிப் பேசும் போது அடிப்படை விவரங்கள் கூடத் தெரியாமல் ஆளுநர் பேசுகிறார்!

ஆனால் அவர் பேசலாம். அவருக்கு இருப்பது வெறும் அறியாமையும் வெறுப்புணர்ச்சியும் மட்டும்தான் இருக்கின்றது. ஆரியம், திராவிடம் பற்றி பேசுவதற்கு முன்பு, அதற்கான ஒரு அடிப்படையான விஷயங்களை ஆளுநர் தெரிந்து கொள்ள வேண்டும்.

மூன்றாவது - இந்த ஊரில் சாதி வேறுபாடுகள் அதிகமாக இருக்கிறது. எல்லாரையும் சாதிக்க கண்ணோட்டத்தோடு பார்க்கிறார்கள். விடுதலைப் போராட்ட வீரர்களையே மதிக்கத் தெரியவில்லை. என்றெல்லாம் சொல்கிறார் ஆளுநர்.

ஒரு அடிப்படையான விஷயம் என்ன வென்றால், இந்த நாட்டில் இரண்டு விடுதலைப் போர்கள் நடைபெற்றன. ஒன்று ஆங்கிலேயர்களிடமிருந்து அரசியல் விடுதலைப் பெற வேண்டும், அந்நியர் ஆதிக்கத்தில் இருந்து விடுதலை பெற வேண்டும் என்பது ஒன்று.

இன்னொன்று - சமூக விடுதலைப் போர், சமூக விடுதலைப் போர் என்பது, அடிப்படையில் இந்தச் சமூகத்தில் யாரும் உயர்ந்தவர்களோ, தாழ்ந்தவர்களோ இல்லை, எல்லோரும் சமமானவர்கள் என்பதற்காக ஒரு போர் நடைபெற்றது. இந்த சமூக விடுதலைப் போரை நடத்தியது திராவிட இயக்கம். சாதி எதிர்ப்பு இயக்கம். இதில் தனித்தனியாக



நடத்த வேண்டிய அவசியம் ஏன் வந்தது? தேசிய விடுதலைப் போரை நடத்தியவர்கள் இந்த நாட்டில் மேலாடை அணிவதற்கு உரிமை இல்லை. பொது இடங்களில் நுழைவதற்கு அனுமதி இல்லை. இந்த நாட்டில் மிகப் பெரும்பான்மையான மக்களுக்கு மிகப் பெரும் கொடுமைகள் நிகழ்ந்து கொண்டிருந்த போது, அதைப்பற்றி கவலைப் படாமல் அந்நியரிடமிருந்து விடுதலை என்று பேசிக்கொண்டிருந்ததால் தான் தனியாக ஒரு விடுதலை இயக்கம் தோன்றியது. அதுதான் சமூக விடுதலை இயக்கம்.

அந்த சமூக விடுதலை இயக்கம் அந்நியர்கள் இந்த நாட்டை ஆள வேண்டும் என்று சொல்லவில்லை. அந்நியர்கள் என்றாலும் சரி, இந்த நாட்டை ஆள வருகின்றவர்களானாலும் சரி யாரும் ஆதிக்கம் செய்யக் கூடாது என்பதற்காகப் போராடினர்.

பெரியார் அவர்கள் கூறியது, ‘வள்ளைக் காரர்கள் போய் விட்டார்கள் என்றாலும் பிரச்சினை தீர்ந்துவிடவில்லை. இந்த நாட்டில் பார்ப்பன ஆதிக்கம் என்று ஒழியப்போகிறது’ என்றுதான் கேட்டார். அண்ணா அவர்கள் அந்த ஆதிக்கத்தை நாங்கள் தொடர்ந்து எதிர்த்துப் போராடி ஒழிக்கப் போகிறோம் என்று கூறினார்.

அண்ணா அவர்கள் தலைமையில் தி.மு.கூடம் ஆட்சிக்கு வந்தப்பிறகு இந்த சென்னை மாநகரத்தில், எத்தனை சிலைகளை நிறுவி இருக்கிறார்கள். அழகு முத்துக் கோன் சிலை இருக்கிறது. அந்தச் சிலையை நிறுவியவர்கள் யார்? திராவிட முன்னேற்றக் கழக ஆட்சி தான்.

வட இந்திய, தென் இந்திய வரலாற்றை எடுத்துக் கொள்ளுங்கள்; தென்னிந்தியாவில் அரசியல் ரீதியாகப் போராடியவர்களில் எத்தனை பேர் மதிப்பு வாய்ந்தவர்களாக இருக்கிறார்கள். வ.உ.சி. இருந்தார். வ.உ.சி. அவர்கள் இந்த நாட்டுக்கு, வட இந்தியாவில் இந்த நாட்டிற்காகப் போராடியவர்களில் எவருமே செய்யாத வகையில் அரிய காரியத்தைச் செய்தார். நாட்டின் விடுதலைக்காக தனியாக ஒரு சுதேசி கப்பல் நிறுவனத்தையே உருவாக்கினார். அவருடைய வரலாறு தேசிய ஒன்றிய அரசில் இருந்து, ஆவணப்படுத்தப்பட்டு இருக்கின்றதா என்றால் இல்லை!

சரி இதனை விட்டு விட்டு நனைவிடங்கள் என்ற வகையில் டெல்லியிலே, மற்ற இடங்களிலோ அவருக்கு என்ன மதிப்பு வழங்கப் பட்டு இருக்கிறது. அந்தக் காலத்தில் அவர் மிகப் பெரிய மூன்று முப்பெரும் தலைவர்களில் ஒருவர். பாலகங்காதரத் திலகர், விபின்பலாச்சந்தர், வ.உ.சி. என்று மிகப்பெரிய தலைவர்களில் ஒரு தலைவராக வ.உ.சி. இந்திய அளவில் இருந்தார். அவருக்கு என்ன மதிப்பும் மரியாதையும் இந்த ஒன்றிய அரசாங்கம் கொடுக்கப்பட்டு இருக்கிறது?

நெறியாளர் : தென்னிந்தியாவில் திலகர்திடல் இருக்கும் பட்டேல் சாலை இருக்கும். ஜவகர்லால் நேரு சாலை இருக்கும். ஆனால் வட இந்தியாவில் இப்படி தென்னிந்திய தலைவர்கள் பெயர்களில் எதுவும் இல்லை யே?

தமிழ் காமராசன் : ஆமாம், வட இந்தியாவில், தென்னிந்திய விடுதலை வீரர்கள் பெற்றோப் பட்டுவே இல்லை. ஆளுநர் அங்கே போய் பாடமாக எடுக்க வேண்டும். சில நாட்களுக்கு முன்பு என்ன செய்தார். பூணூல் அணிவிக்கின்ற விழாவில் போய் கலந்து கொண்டார். எதற்காக? அவர் சமதர்மம் என்று சொல்லி, வட இந்தியாவில் போய் பா.ஜ.க.வுக்கு, பல சாதகமான திட்டம் ஒட்டி வங்கியாக மாற்றப் போகிறோம் என்று சொல்லி, அந்த அரசியலை செய்யத்தானே அதில் கலந்து கொண்டார். ஒவ்வொரு சமூகத்தையும் திரட்டிவ தற்காகத்தான் இப்படி ஒவ்வொரு சாதியாக கூப்பிட்டுக் கொண்டு இருக்கும் வேலையைத்தான் ஆளுநர் செய்து கொண்டு இருக்கிறார்.

ஆளுநர், ஆளுநர் வேலையைச் செய்யவில்லை, ஆளுநர் என்ன வேலை செய்ய

ணும், ஒரு மாநில சட்டமன்றம் நிறைவேற்றி அனுப்புகின்ற சட்டமுன் வடிவகையோ, அவர்கள் அனுப்புகின்ற கோப்புகளில் கையெழுத்துப் போட வேண்டும். அந்த வேலையை அவரால் செய்யவே முடியவில்லை. டி.என்.பி.எஸ்.சி.க்கு தலைவராக ஆக வேண்டியவர், இவர் ஆக முடியுமா? ஆக முடியாதா? அதில் ஒரு முடிவு எடுக்க அவரால் முடிய வில்லை. நீட தேர்வுக்கு விலக்கு கொடுக்க முடியுமா? கொடுக்க முடியாதா? இதுமாதிரி உரிமைக்குள் வருகின்றதா? வரவில்லையா? என்று ஒரு முடிவு எடுக்க அவரால் முடிய வில்லை. அந்தக் கோப்பை நேராக குடியரசுத் தலைவருக்குக் அனுப்பி விட்டார்.

இந்த ஆண்டு, ஜனவரி மாதத்தில் இந்த நாட்டை தமிழ்நாடு என்று அழைக்கக் கூடாது. தமிழகம் என்று அழைக்க வேண்டும் என்று கூறினார். தொடர்ச்சியாக இந்த மாநிலத்தினுடைய மக்கள் உணர்வுகளை புண்படுத்தும் விதமாக, மக்களை அவமதிக்கும் விதமாக ஆளுநர்பேசிக் கொண்டே வருகிறார்.

கால்டுவெல், ஐயர்லாந்தில் பிறந்து, ஸ்காட்லாந்தில் வளர்ந்து, இந்த நாட்டு மக்களுக்காக அள்ளும் பகலும் உழைத்தவர் அவர். அவரைப்பற்றி இப்படி ஆளுநர் பேசுகிறார். இவர் ராஜ்யவாசில் உட்கார்ந்து கொண்டு முழு நேரம் ஏ.சி.யில் இருந்துகிட்டு, இந்த நாட்டு மக்களின் பணத்தை சம்பளம் - என்று எல்லா வகையிலும் பயன்படுத்திக் கொண்டு, இவர் இந்த நாட்டு மக்களைப் பற்றி எதுவுமே தெரியாமல் உளறிக் கொண்டு இருக்கிறார்.

ஆளுநருக்கும் அண்ணாமலைக்கும் மிகப் பெரிய போட்டி நடந்து கொண்டிருக்கிறது. யார் உண்மையான பா.ஜ.க.வின் தலைவர் என்று. சில நாட்களுக்கு முன்பு பத்திரிகையாளர் சந்திப்பில் அண்ணாமலை பேசினார். பேசியதற்கு - எந்தவிதமான ஆதாரமும் எதுவும் இல்லை. ‘பொய், பச்சை பொய்’ என்று இந்து பத்திரிகையில் அதனை எடுத்துப் போட்டு விட்டார்கள். அதற்காக அண்ணாமலை ஒரு வருத்தம் தெரிவித்தாரா? நான் தவறாக சொல்லிவிட்டேன் என்று. சொல்லவில்லை. ஒரு பொய்யை வெறுப்பூட்டக் கூடிய வகையில் பேசி விட்டு திரும்ப அவர் மன்னிப்பு - வருத்தம் என்று சொன்னாரா என்றால், சொல்லவில்லை!

அதே போல தான் ஆளுநரும் தொடர்ச்சியாக சொல்லிக் கொண்டிருக்கிறார். அண்ணாமலையாவது ஒரு அரசியல் கட்சித் தலைவர், ஆனால், இவர், ஆளுநராக, ஆளுநர் மாளிகை ராஜ் பவனில் உட்கார்ந்து கொண்டு ஒரு அரசியல் கட்சியினுடைய மூன்றாம் தர மேடையே பேச்சாளரையிட மிக மோசமாகப் பேசிக்கிட்டு இருக்கிறார்.

ஆளுநருக்கு கால்டுவெல் என்ன படித்து இருக்கிறார்? என்று கூட தெரியவில்லை. அவர், திராவிட மொழிகளின் மூல இலக்கணம் படித்து இருக்கிறாரா? இல்லை! ஆளுநர் இதில் எல்லாம் ஆராய்ச்சி செய்ய வேண்டும் என்றால், அவர் இந்தப் பதவியை இராஜினாமா செய்துவிட்டு, வீட்டில் உட்கார்ந்து கொண்டு தீவிரமாகப் படிக்கலாம். தமிழ் படிப்பதற்கு, நூல்களைப் படிப்பதற்கு ஆர்வமாக இருக்கிறது என்றால் வீட்டில் உட்கார்ந்து படிக்கலாம்?

மாநில அரசாங்கம் அனுப்புகின்ற கோப்பு களை பார்வையிட்டு இது சட்டப்படி சரியானதா, அரசியல் அமைப்புக்கு உட்பட்டதா? இதில் நாம் கையெழுத்துப் போடலாமா என்பது தான் ஆளுநரின் வேலை! ஆனால் கோப்புகளில் கையெழுத்துப் போடாமல் இருக்கிறது. எனக்கு சந்தேகமாக இருக்கிறது. நான் வழக்கறிஞர்களிடம் ஆலோசனை செய்து கொண்டு இருக்கிறேன் என்று ஆளுநர் சொல்லிக்கொண்டு இருக்கிறார்.

ஆட்சிப் பணியில் இருந்த ஆளுநருக்கு அரசியல் அமைப்பு என்ன சொல்கிறது? என்றே தெரியாமல் இருக்கிறது. அரசியலமைப்பு பணிகளில், உயர் பொறுப்பில் இருக்கின்றவர்போது வெளியில் எப்படி நடந்து கொள்ள வேண்டும் என்றும் ஆளுநருக்குத் தெரியவில்லை.

குறைந்தபட்சம் ஆளுநரிடம் நாகரிகமானது இருக்கிறதா? என்றால் இல்லை? தமிழ் நாட்டில் வாழ்ந்து கொண்டு, தமிழ் நாட்டு மக்களின் வாரிப்பணத்தை சம்பளமாகப் பெற்றுக் கொண்டு மிகப்பெரிய வசதிகளை அனுபவித்துக் கொண்டிருக்கின்ற ஆளுநர், இங்கே உட்கார்ந்து கொண்டு சாதி ரீதியாக பிரித்து இருக்கிறீர்கள். உங்களுக்கு சாதி

உணர்வுதான் இருக்கு என்று, இந்த 70 ஆண்டு காலமாக சாதியை ஒழிப்பதற்கு தீவிரமான ஒரு அரசியல் நடந்து கொண்டிருக்கின்ற மாநிலத்தில் உட்கார்ந்து கொண்டு இப்படி பேசிக் கொண்டிருக்கிறார் ஆளுநர்.

இப்படி பேசுவருடைய பேச்சில் உண்மையும் நாணயமும் இருக்கிறதா என்றால் அதுவும் இல்லை. அதற்கு முன்னர் தான் போய் பூணூல் பூசையை நடத்துகிறார். வேறு ஒரு சாதியினருடைய நிகழ்ச்சியில் போய் கலந்து கொள்கிறார். சாஸ்திரமும், சம்பிரதாயமும் இந்த நாட்டில் முக்கியமானது என்று பேசுகிறார். குழந்தைத் திருமணம் சரியானது என்று பேசுகிறார். ஆளுநருக்கு உண்மையிலேயே சாதி ஒழிப்பில் அக்கறை இருக்குமானால், சிதம்பரம் நடராஜர் கோயில் தீட்சிதர்களுக்காக குரல் கொடுத்தாரே, அதே மேடையில் தேவாரம் பாடுகின்ற தலித் பெண் ஒருவர் பாடினபோது அந்தப் பெண்ணை ஓங்கிக் கையால் அறைந்தாரே தீட்சிதர் அந்த தீட்சிதரைப் பார்த்து கேள்வி கேட்க ஆளுநருக்கு மனம் வந்ததா?

ஆளுநர் தலித் ஆதரவு என்று பேசுகிறார், தலித் மக்கள் மீது அக்கறை கொண்டவராக இருக்கிறேன் என்று பேசுகிறவருக்கு சிறிதாவது நாணயமும் நேர்மையும் இருக்கிறதா? அவரிடத்தில் ஒன்றுமே இல்லை.

இந்த நாட்டில் தெருக்களில், வீதிகளில் சென்று பாரும், அங்கெல்லாம் இருக்கின்ற விடுதலைப் போராட்ட வீரர்களுக்கு எழுப்பப்பட்ட நினைவுச் சின்னங்களை யார் எழுப்பியது என்று ஆளுநர் கேட்டு தெரிந்து கொள்வது நல்லது.

ஒன்றிய அரசாங்கம் இதுவரை நடத்திக் கொண்டு இருக்கின்ற வரலாற்று ஆராய்ச்சிகளில் தென் இந்தியாவின் விடுதலைப் போராட்ட வரலாறு பற்றி என்ன எழுதி இருக்கிறார்கள், என்ன ஊக்கம் கொடுத்து இருக்கிறார்கள். ஒன்றுமே கொடுக்கவில்லை என்பதுதான் உண்மை.

இப்போது வ.உ.சி. அவர்களின் 150 வது ஆண்டு விழா, தி.மு.க. ஆட்சி வந்த பிறகு, வ.உ.சி. அவர்களின் நான்கு தொகுதி நூல்களை வெளியிட்டார்கள். மாவட்டங்கள் தொழில் விழாக்களை நடத்தினார்கள். பாரதியின் கவிதை நூல்களை குறைந்த விலையில் வெளியிட்டுக் கொண்டிருக்கிறார்கள். வ.உ.சி. அவர்களின் நான்கு தொகுதி நூல்களை மிகவும் மலிவான விலையில் 500 ரூபாய்க்குள் வெளியிட்டு இருக்கிறார்கள்.

இப்படி விடுதலைப் போராட்ட வீரர்களின் சிந்தனைகள் எல்லாவற்றையும் மக்களிடம் கொண்டு போய் சேர்த்துக் கொண்டு இருக்கின்ற ஒரு மாநிலத்தில் அமர்ந்து கொண்டு, ஆளுநர் பச்சையாக வாய் பேசுகிறார். புரட்டு பேசிக்கொண்டிருக்கிறார். ஒரு அரசியல் அமைப்பு பணியில் இருக்கக் கூடியவாரிப் பணியா? என்று கேட்கக் கூடிய அவசியம் ஏற்படுகிறது.

இந்த நாட்டில் அரசியல் அமைப்பு வரையும் போது ஆளுநர் பதவியே இல்லை. அரசியல் அமைப்பு உருவாக்கப்பட்ட போது இடையில் செறுகப்பட்டது. இந்தக் கூட்டாட்சி பற்றி உண்மையான இந்த ஆளுநர் பதவி ஒழிக்கப் படவேண்டும். இருக்கிறது. ராஜ் மன்னார் குழு அறிக்கையில் ஆளுநர் பதவி ஒழிக்கப்படவேண்டும் என்று தான் இருக்கிறது.

குறைந்த பட்சம் ஆளுநர் நேரடியாக மக்கள் பிரதிநிதிகளால் தேர்ந்தெடுக்கப்பட வேண்டும். எப்படி குடியரசுத் தலைவர் தேர்ந்தெடுக்கப்படுகிறாரோ அதே போல் ஆளுநர் தேர்ந்தெடுக்கப்பட வேண்டும். ஒரு மாநிலத்தில் பிரச்சினை செய்து கொண்டு இருந்தால் அரசியல் நடக்காது. கேரளாவில், மேற்கு வங்காளத்தில் பிரச்சினை இப்படி எல்லா மாநிலங்களிலும் ஆளுநர்கள் பிரச்சினைகளைக் இருக்கும் போது, இந்த மாற்றங்கள் விரைவில் வந்து சேரும். இப்போது நடந்து கொண்டு இருக்கின்ற ஆளுநருக்கும் அண்ணாமலைக்கும் யார் பா.ஜ.க.வின் தலைவர் என்ற போட்டி ஒரு அறு மாதத்தில் முடிவுக்கு வந்து, அநேகமாக ஆளுநர் பீகாருக்குப் போய் அங்கே இருக்கின்ற பா.ஜ.க. கட்சியில் அல்லது ஆர்.எஸ்.எஸ். ஜனசங்கத்தில் சேர்ந்து அவருடைய பணியைத் தொடர்வார் என்று நினைக்கிறேன்.

இவ்வாறு அரசியல் ஆய்வாளர் தமிழ் காமராசன் பேட்டியளித்தார்.